



# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII]

MONDAY, MARCH 1, 2021 / PHALGUNA 10, 1942

Separate paging is given to this Part in order that it may be filed as a Separate Compilation.

#### PART IV-C

**Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.**

#### રાજ્ય ચૂંટણી આયોગ

#### આદેશ

સચિવાલય, ગાંધીનગર, ૨૮મી ફેબ્રુઆરી, ૨૦૨૧.

**વિષય: દાહોદજિલ્લાની જિલ્લા/તાલુકા પંચાયતની સામાન્ય ચૂંટણી-૨૦૨૧**

પુનઃમતદાન યોજવા બાબત.

- સંદર્ભ:** (૧) જિલ્લા ચૂંટણી અધિકારી અને કલેક્ટરશ્રી, દાહોદનો તા.૨૮-૦૨-૨૦૨૧નો ઈ-મેઈલ અહેવાલ નંબર/ચટણ/તા.પં./ઝાલોદ/ઘોડિયા/મતદાન/૫શી-૨૪૭૫
- (૨) ચૂંટણી અધિકારીશ્રી, દાહોદ જિલ્લા પંચાયત અને પ્રાંત અધિકારી, ઝાલોદનો અહેવાલ તા.૨૮-૦૨-૨૦૨૧

**ક્રમાંક: રાચઆ-ચટણ-જિ.પં.-તા.પં.-ઝાલોદ-પુનઃમતદાન-૦૨૨૦૨૧.-** દાહોદ જિલ્લાની જિલ્લા/તાલુકા પંચાયતની તા.૨૮-૦૨-૨૦૨૧ના રોજ યોજાયેલ સામાન્ય ચૂંટણી સંદર્ભ (૧) અને (૨) થી મળેલ અહેવાલ ધ્યાને લેતાં જિલ્લા ચૂંટણી અધિકારી અને કલેક્ટરશ્રી, દાહોદ જિલ્લાના મુજબ મતદાન મથક ઉપર મુક્ત અને ન્યાયી વાતાવરણમાં ચૂંટણી યોજવાની પ્રક્રિયા ચાલતી હતી. ચૂંટણી અધિકારીશ્રી, દાહોદ જિલ્લા પંચાયત અને પ્રાંત અધિકારીશ્રી, ઝાલોદના રજૂ થયેલ અહેવાલ મુજબ ૪૮-વગેલા જિલ્લા પંચાયતમાં સમાવિષ્ટ ઝાલોદ તાલુકા પંચાયતના ૧૩-જાફરપુરા મતદાર મંડળમાં સમાવિષ્ટ મતદાન મથક નં.૪૮/૧૩/૬ (પ્રાથમિક શાળા ઘોડીયા રૂમ નં.૧) ના પ્રિસાઈડીંગ ઓફિસરશ્રી, ઘોડીયાના રીપોર્ટ મુજબ મતદાન મથક ઉપર મતદાન ૧૪-૧૫ કલાક સુધી શાંતિપૂર્ણ રીતે ચાલતું હતું. પરંતુ ૧૪-૧૫ કલાકે અજાણ્યા ત્રણથી ચાર ઈસમો-અસામાજિક તત્વોએ

મતદાન મથકમાં મતદારના રૂપમાં દાખલ થયેલ હતાં અને અંદર આવ્યા પછી અચાનક એક વ્યક્તિએ તેની પાસે છુપાવેલ લાકડીના દંડ દ્વારા જોરથી તાલુકા/જિલ્લા પંચાયતના બંને કંટ્રોલ યુનિટ (સી.યુ.) ઉપર ફટકો મારી દેતાં તાલુકા/જિલ્લા પંચાયતના સી.યુ.નંગ-૨ તૂટી ગયેલ અને આવું બનતાં તમામ સ્ટાફ અચાનક ખૂબ જ ગભરાઈ ગયેલ, અને સદરહું બનાવ દરમિયાન ઝોનલ અધિકારીશ્રી ત્યાં હાજર જ હતાં. તેઓશ્રીએ બનાવની જાણ કરતાં સંબંધિત નાયબ પોલીસ અધિક્ષકશ્રીને જાણ કરતાં તેઓની ટીમ ઘટના સ્થળે પહોંચી ગયેલ અને ત્યારબાદ ભારત ઇલેક્ટ્રોનિક્સ લીમીટેડ (બેલ)ના એન્જિનિયર જિલ્લા કક્ષાએથી ઘટના સ્થળે પહોંચેલ. ૪૮-વગેલા દાહોદ જિલ્લા પંચાયતની બેઠકના સી.યુ.નં.ઝેડ-૪૧૭૭૩, ૧૩-જાફરપુરા તાલુકા પંચાયતની બેઠકના સી.યુ.નં. ઝેડ-૪૧૬૫૩ તુટેલી હાલતમાં જણાઈ આવેલ છે. જેની બેલ એન્જિનિયર મારફતે ચકાસણી કરાવામાં આવેલ. બંને કંટ્રોલ યુનિટ (સી.યુ.) માં થયેલ તોડફોડના કારણે મતદાનનાં આંકડા મળી શકે તેમ ન હોવાનું જણાયેલ છે. આ સમગ્ર કાર્યવાહી દરમિયાન ૧૬:૩૦ કલાકનો સમય થઈ ગયેલ. આ કામે સ્થળ પર હાજર પ્રિસાઈડીંગ અધિકારીશ્રીનો જવાબ, પોલીંગ સ્ટાફનો જવાબ, રોજકામ, પ્રિસાઈડીંગ અધિકારીશ્રીની ડાયરી, બનાવ અંગેનો પ્રિસાઈડીંગ અધિકારીશ્રીનો રીપોર્ટ વગેરે ધ્યાને લેતાં દાહોદ જિલ્લા પંચાયતના મતદાર મંડળ ૪૮-વગેલા તથા ઝાલોદ તાલુકા પંચાયતના મતદાર મંડળ ૧૩-જાફરપુરા મતદાન મથક નં.૪૮/૧૩/૬ (પ્રાથમિક શાળા ઘોડીયા રૂમ નં.૧) માં પુનઃમતદાન કરવાનું થાય છે.

ઉપર જણાવેલ અહેવાલથી તથા તેને લગતા તમામ રેકર્ડનો-સાધનિક કાગળોનો કાળજીપૂર્વક અભ્યાસ કર્યા બાદ નીચે જણાવેલ મતદાન મથકે તા.૨૮-૦૨-૨૦૨૧ના રોજ થયેલ મતદાન દૂષિત થયું છે તેવી આયોગને ખાતરી થયેલ છે.

રાજ્ય ચૂંટણી આયોગે બનાવનું સ્વત્રંત રીતે મૂલ્યાંકન કર્યું છે અને મહત્વના સંજોગો ધ્યાને લઈ તેની કાળજીપૂર્વકની વિચારણા કરી છે અને આયોગને નિઃશંકપણે માનવાને કારણ છે કે નીચે જણાવેલ મતદાન મથકમાં તા.૨૮-૦૨-૨૦૨૧ના રોજ યોજાયેલ ગુજરાત પંચાયત ચૂંટણી નિયમો-૧૯૯૪ના નિયમ-૫૪બ(૧) અન્વયે મતદાનને અવરોધ અને ઈ.વી.એમ.નાં કંટ્રોલ યુનિટોની ડીસેપ્તે પેનલ અને રીઝલ્ટ સેક્શનને નુકશાન થયેલ છે અને મતદાન મથકે મતદાન લઈ શકાયેલ નથી. તેથી તે અંગેના નિયમ-૫૪બ(૨) ની જોગવાઈ હેઠળ ચૂંટણી અધિકારીએ આયોગને જાણ કરેલ છે. જેથી તા.૨૮-૦૨-૨૦૨૧ના રોજ ૪૮-વગેલા જિલ્લા પંચાયત બેઠક અને ૧૩-જાફરપુરા તાલુકા પંચાયત બેઠકનું મતદાન મથક નં.૬ ઘોડીયા પ્રાથમિક શાળા રૂમ નં.૧ માં યોજાયેલ મતદાન રદ જાહેર કરવું હેતુપુરઃસર થશે. આથી રાજ્ય ચૂંટણી આયોગ નીચે મુજબના મતદાન મથક ઉપર યોજાયેલ મતદાન રદ જાહેર કરવું હેતુપુરઃસર થશે. આથી રાજ્ય ચૂંટણી આયોગ નીચે મુજબના મતદાન મથક ઉપર યોજાયેલ મતદાન ગુજરાત પંચાયત ચૂંટણી નિયમો ૧૯૯૪ના નિયમ ૫૪બ(૩) હેઠળ રદ જાહેર કરવાનું નક્કી કરે છે અને તે મતદાન મથકે ૪૮-વગેલા જિલ્લા પંચાયત બેઠક અને ૧૩-જાફરપુરા તાલુકા પંચાયત બેઠકનું પુનઃમતદાન કરવાનું ઠરાવે છે.

અ.નં.	જિલ્લા પંચાયત મતદાર મંડળ નંબર અને નામ	તાલુકા પંચાયત મતદાર મંડળ નંબર અને નામ	મતદાન મથકનું નામ	મતદાન મથકનું સ્થળ
૧	૨	૩	૪	૫
૧	૪૮-વગેલા	૧૩-જાફરપુરા	૬-ઘોડીયા	પ્રાથમિક શાળા ઘોડીયા રૂમ નં.૧

પુનઃ મતદાનની તારીખ: ૦૧-૦૩-૨૦૨૧

પુનઃ મતદાનનો વાર: સોમવાર

પુનઃ મતદાનનો સમય: સવારના ૭-૦૦ થી સાંજના ૬-૦૦ વાગ્યા સુધી

ચૂંટણી અધિકારીશ્રી, જિલ્લા/તાલુકા પંચાયત મતદાર મંડળ તથા જિલ્લા ચૂંટણી અધિકારી અને કલેક્ટરશ્રીએ પુનઃમતદાનના સંજોગોમાં નીચે મુજબની કાર્યવાહી હાથ ધરવાની રહેશે.

- (૧) તા.૦૧-૦૩-૨૦૨૧ના રોજ આ બેઠક માટે સવારના ૭-૦૦ થી સાંજના ૬-૦૦ સુધી મતદાન હાથ ધરવામાં આવશે. તા.૨૮-૦૨-૨૦૨૧ના રોજ થયેલ મતદાન ૨૬ થતાં આ મતદાન મથકના તમામ મતદારો મતદાન કરી શકશે.
- (૨) જિલ્લા ચૂંટણી અધિકારી અને કલેક્ટરશ્રીની પૂર્વ મંજૂરીથી તા.૦૧-૦૩-૨૦૨૧ના રોજ યોજનાર મતદાન માટે વધુ કાર્યદક્ષ અને સતર્ક એવા ઝોનલ અધિકારી, પ્રમુખ અધિકારી/મતદાન અધિકારીઓ અને પટાવાળાની નિયુક્તિ કરવાની રહેશે.
- (૩) પુનઃમતદાન સંબંધિત કાર્યવાહી જેવી રીતે અસલ સૂચિત મતદાનના સંબંધમાં લાગુ પડે છે તેમ પુનઃમતદાન લેવાના સંબંધમાં જોઈતા ફેરફારો લાથે લાગુ પાડવાની રહેશે.
- (૪) જિલ્લા ચૂંટણી અધિકારી અને કલેક્ટરશ્રી, દાહોદે પુનઃમતદાન યોજી શકાય તે માટે ચૂંટણી અધિકારી પાસે અનામત રાખવામાં આવેલ બેલેટ યુનિટ અને કંટ્રોલ યુનિટનો ઉપયોગ કરવાનો રહેશે.
- (૫) જિલ્લા ચૂંટણી અધિકારી અને કલેક્ટરશ્રીએ પુનઃમતદાન માટે આયોગે નક્કી કરેલી ઉપર મુજબની તારીખની સ્થાનિક વર્તમાનપત્રોમાં તેમજ સ્થાનિક કક્ષાએ દાંડી પીટાવીને, રીક્ષામાં માઈક દ્વારા બહોળી પરસિદ્ધિ કરવાની રહેશે. આ અંગેનું રોજકામ પણ કરવાનું રહેશે. વધુમાં પુનઃમતદાનની જાણ તમામ હરીફ ઉમેદવારો તથા માન્ય રાજકીય પક્ષોના જિલ્લા કક્ષાના પ્રમુખોને તાત્કાલિક લેખિતમાં કરવાની રહેશે તેમજ બજવણી બદલની પહોંચ મેળવવાની રહેશે.
- (૬) પુનઃમતદાન સમયે મતદારના ડાબા હાથની બીજી આંગળી ઉપર અવિલોપ્ય શાહીનું નિશાન કરવાનું રહેશે.
- (૭) જ્યાં પુનઃમતદાન યોજાવાનું છે તે મતદાન મથકે મતદાન નિર્ભય અને મુક્ત રીતે યોજાય તે માટે કાયદો અને વ્યવસ્થા જળવાઈ રહે તે માટે પૂરતા પોલીસ બંદોબસ્તની વ્યવસ્થા જિલ્લા મેજિસ્ટ્રેટે કરવાની રહેશે.
- (૮) સદરહુ મતદાર મંડળની ચૂંટણીની મતગણતરી અગાઉ નક્કી કરેલ તારીખે/સમયે ચૂંટણી અધિકારીશ્રીઓએ મુકરર કરેલ સ્થળે હાથ ધરવાની રહેશે. તેની જાણ ઉમેદવારો તથા તેમના પક્ષોની જિલ્લા યુનિટ કચેરીઓને તે મુજબ કરવાની રહેશે.

**આદેશથી**

**મહેશ જોશી,**

સચિવ

રાજ્ય ચૂંટણી આયોગ, ગાંધીનગર.